

30th March 1959]

SRI A. VEDARATHNAM : இந்தக் கேஸ்களுக்கு எல்லாம் நடவடிக்கை எடுக்கப்பட்டு தண்டனை கொடுக்கப்பட்டுள்ளதா? மேலும் இப்போது இந்த குற்றங்களை கண்டுபிடிக்கின்றவர்கள் தனிப்பட்ட அதிகாரிகளாக இருக்கின்றதினால் பூராவும் சரியாக கண்டுபிடிக்கவில்லை என்று தெரிகிறது. ஆகவே இம்மாதிரி கேஸ்களைக் கண்டுபிடிக்க வேண்டிய பொறுப்பை போலீஸ் இலாகாவிடம் விட்டுக் கொடுப்பதற்கு அரசாங்கம் முன்வருமா?

THE HON. SRI M. BHAKTAVATSALAM : இது எக்ஸைஸ் இலாகா வினரால்தான் கண்டுபிடிக்கப்பட்டு வருகிறது. அவர்கள் கண்டுபிடித்து போலீஸின் கையில் கொடுத்தவுடன் அவர்கள் கேஸ் எடுத்து மேல் நடவடிக்கை எடுத்துக்கொள்ளுகிறார்கள். இப்போது 112 கேஸ்கள் கன் விக்ஷனில் முடிந்தன. அதில் நாலு கேஸ்கள் ட்ரையல் (விசாரணை) முடியவில்லை. இரண்டு கேஸ்கள் டிஸ்சார்ஜ் ஆயிற்று. இரண்டு கேஸ்கள் நடத்துவதற்கு சட்டத்தில் இடம் இல்லாமல் போய்விட்டது. மூன்று கேஸ்களில் சரியான விதத்தில் குற்றவாளிகளை கண்டுபிடிக்க முடியவில்லை.

Number of persons reported missing to the Police

* 1065 Q.—**SRI K. SATTANATHA KARAYALAR :** Will the Hon. the Minister for Home be pleased to state—

(a) the number of persons reported missing to the Police, in the years 1956, 1957 and 1958 respectively—

(i) in the City; (ii) in the municipal towns; and (iii) in the State;

(b) of this, how many are—

(i) boys; (ii) girls; (iii) women; and (iv) men; and

(c) the number of persons traced?

THE HON. SRI M. BHAKTAVATSALAM : The particulars are furnished in the paper ^a placed on the table of the House.

SRI K. SATTANATHA KARAYALAR : சபாநாயகர் அவர்களே, காணாமல் போனவர்களின் எண்ணிக்கையில் கண்டுபிடிக்கப்பட்டவர்களின் எண்ணிக்கை ஒன்றுக்குப் பகுதியாக இருக்கிறதே. என் இத்தனை பேர்கள் வரை கண்டுபிடிக்க முடியாமல் இருந்தது? ஒரு சிலர் குற்றம் செய்து விட்டு ஓடியவர்களின் எண்ணிக்கையும் இதில் அடங்கியுள்ளதா? அப்படியானால் அது எவ்வளவு?

THE HON. SRI M. BHAKTAVATSALAM : கண்டுபிடிக்கப்பட்டது, 1956, 1957, 1958-ம் வருஷங்களில் 52, 53, 54 சதவிகிதம் இருக்கின்றது. அதற்கு மேல் முடியவில்லை என்று அர்த்தம் இல்லை. மிஸ்ஸிங் என்ற தலைப்பின் கீழ் வரக்கூடியவர்களில் ஒரு சிலர் குற்றம் செய்தவர்களாக இருக்கலாம். எவ்வளவு கவனம் செலுத்த முடியுமோ அவ்வளவு கவனம் செலுத்தப்பட்டு கண்டுபிடிக்கப்படுகிறது.

SRI V. K. KOTHANDARAMAN : மேஜை மேல் வைக்கப்பட்டிருக்கிற ஸ்டேட்மெண்டிலே “விமென்” களை விட “கேர்ல்ஸ்” அதிகமாகக் காணாமல் போயிருக்கிறார்கள். அதை விட “பாய்ஸ்” அதிகமாகக் காணாமல் போயிருக்கிறார்கள். இப்படி “டோடல்” ஆகப் பார்க்கும்போது காணாமல் போனவர்கள் என்று கொடுக்கப்பட்டுள்ள புள்ளி விவரத்தில் கண்டுபிடித்தது நூற்றுக்கு 20 பேர்கள்தான் இருக்கிறது. ஆகவே இதிலே

[30th March 1959]

போலீஸுடைய திறமைக் குறைவு இருக்கிறது என்று சர்க்கார் ஒப்புக் கொள்வார்களா? அல்லது “ஸம் திங்” (ஏதாவது) வாங்கிக்கொண்டு பிடிக்காமல் விட்டுவிட்டிருக்கிறார்களா என்று சொல்ல முடியுமா?

THE HON. SRI M. BHAKTAVATSALAM : வயது வந்தவர்களைவிட வயது குறைந்தவர்கள் காணாமல் போவது அதிகம் என்றால், வயது வந்தவர்கள் தாங்களாக மறைந்துவிடுகிறார்கள். வயது குறைந்தவர்களை யாராவது மறைத்துவிடுகிறார்கள் என்பதுதான் முக்கிய காரணம். முடிந்த அளவுக்குக் காணாமல் போனவர்களைக் கண்டுபிடிக்கப்படுகிறது. போலீஸ் திறமைக் குறைவு என்று கனம் அங்கத்தினர்களுடைய அபிப்பிராயமாக இருக்கலாம். நான் அவ்வாறு கூற முடியாது.

SRI S. PAKKIRISAMI PILLAI : சென்னை நகரத்தைப் பொறுத்த வரையில் காணாமல் போகிறவர்கள், பிச்சைக்காரர்கள் சட்டத்தின் கீழ் பிடித்துக்கொண்டு போகிறதால் காணாமல் போகிறார்கள் என்று அத்தனை பேர்களுக்கும் தெரியும். ஏழைகளாக உள்ளவர்கள்—பிச்சைக்காரர்களாக இல்லாதவர்கள்கூட—இந்தச் சட்டத்தின் கீழ் பிச்சைக்காரர்கள் என்று பிடித்துக்கொண்டு போகப்படுகிறார்கள். அதைத் தவிர்க்க போலீஸுக்கு..

MR. SPEAKER : I have not understood the question myself.

SRI S. PAKKIRISAMI PILLAI : அதைத் தவிர்க்கப் போலீஸாருக்கு தீர விசாரணை செய்துதான் இந்தப் பிச்சைக்கார விடுதிக்கும் மற்ற இடங்களுக்கும் பிடித்துக்கொண்டு போக வேண்டும் என்று அரசாங்கம் உத்திரவிட முடியுமா?

THE HON. SRI M. BHAKTAVATSALAM : இவ்வாறுதான் கண்டிப்பாக உத்திரவு போடப்பட்டிருக்கிறது. அதிலும் நன்றாகக் கவனம் செலுத்தப்பட்டு வருகிறது. கனம் அங்கத்தினர் சொல்லுவது போல ஏழைகளை எல்லாம் பிச்சைக்காரர்கள் என்று கொண்டு போனால், பிச்சைக்கார விடுதிகளில் இடமே இருக்காது. இப்போது இருக்கிற பிச்சைக்கார விடுதிகளே குறைவு என்று சொல்லும்போது, அவைகளில் இடம் இருக்கிறபோது, ஏழைகளை எடுத்துக்கொண்டு போவதில்லை என்று அங்கத்தினர்கள் அறிய வேண்டும்.

MR. SPEAKER : There are 15 more minutes and 20 more questions have yet to be answered. If the hon. Members want to ask many supplementary questions, I have no objection. But, that will encroach upon the time set apart for the discussion of the Appropriation Bill.

SRI T. T. DANIEL : From the paper placed on the table, it is seen that the number of persons missing has been increasing from year to year. May I know the reasons for this and also what steps the Government have taken to prevent such things in future?

THE HON. SRI M. BHAKTAVATSALAM : Sir, I cannot tell the hon. Member what specific steps the Government are evolving or propose to take. But, I may, however, tell him that the Government have been taking all the necessary precautionary steps in the matter.

SRI S. M. ANNAMALAI : காணாமல் போகிற பெண்களை அழைத்துச் சென்று அவர்களைத் தவறான பாதைகளில் ஈடுபடுத்துகிறார்கள் என்பது அரசாங்கத்துக்குத் தெரியுமா? அப்படித் தவறான பாதையில் ஈடுபடுத்துபவர்களைக் கண்டுபிடிக்க சர்க்கார் என்ன நடவடிக்கைகள் எடுத்திருக்கிறார்கள்?

30th March 1959]

THE HON. SRI M. BHAKTAVATSALAM : எத்தனையோ தவறான பாதைகளில் ஒரு சில மக்கள் செல்லுகிறார்கள். அதை எல்லாம் கவனித்து வேண்டிய நடவடிக்கை எடுத்துக்கொள்ளும் வகையிலே போலீஸார் கண்காணித்து வருகிறார்கள்.

Local Fund Dispensary at Jayankondan

* 1066 Q.—**SRI K. R. VISWANATHAN :** Will the Hon. the Minister for Revenue be pleased to state whether the Government have received any representation from the villagers of Andimadam, Udaiyarpalayam taluk, Tiruchirappalli district, requesting the transfer of the Local Fund Dispensary from Jayankondan to Andimadam?

THE HON. SRI M. A. MANICKAVELU : A representation has been received from the President, Mandala Congress Committee, Andimadam.

SRI K. R. VISWANATHAN : அதன் மேல் என்ன நடவடிக்கை எடுக்கப்பட்டது ?

THE HON. SRI M. A. MANICKAVELU : ஸ்தல ஸ்தாபன அதிகாரத்தில் இருந்த ஆஸ்பத்திரி ஜயங்கொண்டான் என்ற ஊரில் இருக்கிறது. அதை அரசாங்கம் எடுத்துக்கொண்டிருக்கிறது இப்போது. எந்த இடத்திற்கு மாற்ற வேண்டுமென்று சொல்லுகிறார்களோ அந்த இடம் இங்கிருந்து 6, 7 மைலில்தான் இருக்கிறது. இப்போது இந்த ஊரிலிருந்து பஸ் போக்கு வரத்து எல்லாம் இருக்கிறது. இந்த இடத்திலே இருப்பதே செளகரியம். அதைச் சற்றி இருக்கும் கிராமங்களுக்கு எல்லாம் உதவியாக இருக்குமென்பதுதான் சர்க்காருடைய அபிப்பிராயம்.

Amount allotted for the college education of Backward Class and Harijan students in North Arcot District

* 1067 Q.—**SRI V. K. KRISHNAMURTHY :** Will the Hon. the Minister for Works be pleased to state the amount allotted for (i) Backward Communities, and (ii) Harijans for study in Government (Arts and Professional) Colleges in North Arcot district in the years 1957 and 1958?

THE HON. SRI P. KAKKAN : A statement ^a is placed on the table of the House.

SRI V. K. KRISHNAMURTHY : தலைவர் அவர்களே 1957-58-ம் ஆண்டில் ஹரிஜனங்களுக்கு வேண்டி 23,315 ரூபாய் ஒதுக்கப் பட்டது. 1958-59-ம் ஆண்டில் 36,719 ரூபாயாக வளர்ந்திருக்கிறது கண்டு பாராட்டுவது மாத்திரமல்லாமல் பின்தங்கிய வகுப்பினர்களுக்காக 1957-58ம் ஆண்டில் 91,650 ரூபாய் ஒதுக்கப்பட்டது, 1958-59-ம் ஆண்டில் 51,963 ரூபாயாகக் குறைந்திருக்கக் காரணம் என்ன ? இந்த அளவுக்கு முன்னேற்றம் அடைந்திருக்கிறார்கள் என்று குறிப்பிடுகிறதா ? இந்த அளவுக்குக் குறைந்து போவதற்கு போதிய மாணவ மாணவிகள் இல்லை என்பதா என்று அறிய விரும்புகிறேன்.

THE HON. SRI P. KAKKAN : என்னிடத்தில் இதைப்பற்றி தகவல் இல்லை. கனம் அங்கத்தினர் அவர்கள் தனியாகக் கேள்வி போட்டால் புதில் சொல்லுகிறேன்.